



## **НАРОДНА БАНКА НА РЕПУБЛИКА МАКЕДОНИЈА**

Врз основа на член 48 став 1 точка 3 од Законот за Народната банка на Република Македонија („Службен весник на Република Македонија“ бр. 158/10 и 123/13) и точка 13 од Одлуката за содржината и начинот на функционирање на Кредитниот регистар („Службен весник на Република Македонија“ бр. 186/13), гувернерот на Народната банка на Република Македонија донесе

### **УПАТСТВО за спроведување на Одлуката за содржината и начинот на функционирање на Кредитниот регистар („Службен весник на Република Македонија“ бр. 14/2014)**

#### **I. ОПШТИ ОДРЕДБИ**

1. Со ова упатство се пропишуваат видот, начинот и роковите за доставување и користење на податоците и информациите до/од Кредитниот регистар од страна на банките и штедилниците во Република Македонија.

2. Заради спроведување на Одлуката за содржината и начинот на функционирање на Кредитниот регистар (во понатамошниот текст: Одлуката), Народната банка на Република Македонија (во понатамошниот текст: Народната банка) воспоставува посебна веб-апликација и веб-услуга - Кредитен регистар (во понатамошниот текст: Апликацијата).

Термините коишто се дефинирани во Одлуката се употребуваат со истото значење и во ова упатство.

#### **II. НАЧИН НА ФУНКЦИОНИРАЊЕ НА АПЛИКАЦИЈАТА**

3. Апликацијата работи во интранет-околина со ограничен пристап на компјутерската мрежа и базата на податоци.

4. Апликацијата е достапна за банките и штедилниците за целите дефинирани во Одлуката.

5. Банките и штедилниците доставуваат податоци и информации согласно со техничките инструкции за работа со апликациите на Народната банка.

#### **III. ВИД, НАЧИН И РОКОВИ НА ДОСТАВУВАЊЕ И КОРИСТЕЊЕ НА ПОДАТОЦИТЕ И ИНФОРМАЦИИТЕ ДО/ОД КРЕДИТНИОТ РЕГИСТАР**

6. Податоците и информациите од точката 4 од Одлуката коишто банките и штедилниците се должни да ги доставуваат до Кредитниот регистар се определени во:

- прилогот бр. 1 - Листа на влезните податоци;
- прилогот бр. 2 - Шифри за трговците на мало;

- прилогот бр. 3 - Шифри за намената на кредитите на физичките лица/населението;
- прилогот бр. 4 - Шифри за видот на обезбедувањето;
- прилогот бр. 5 - Шифри за општините.

Прилозите од оваа точка се составен дел на ова упатство.

Банките и штедилниците ги доставуваат податоците и информациите од ставот 1 од оваа точка со користење на шифрите дефинирани во соодветните прилози.

Сите податоци коишто се доставуваат до Кредитниот регистар, а се однесуваат на износи, односно вредности, се искажуваат во илјади денари.

7. Банките и штедилниците се должни да ги доставуваат податоците и информациите од точката 4 од Одлуката во Кредитниот регистар, на месечна основа, со состојба на крајот на месецот за кој се известува.

Податоците и информациите од ставот 1 од оваа точка се доставуваат во периодот од 1. до 15. во наредниот месец.

По исклучок на ставот 2 од оваа точка, податоците и информациите со состојба на 31 декември се доставуваат од 25 јануари до 5 февруари.

8. Банките или штедилниците можат да ги користат следниве агрегирани податоци и информации од Кредитниот регистар:

- назив на правното лице, односно, име и презиме на физичкото лице;
- вкупен износ и структура на кредитната изложеност на сите банки и штедилници кон одделен клиент;
- вкупен број на банки и штедилници коишто се изложени на кредитен ризик од одделен клиент;
- вкупен број на кредитни партии;
- вкупен износ на извршена исправка на вредноста, односно издвоена посебна резерва на сите банки и штедилници за одделен клиент;
- податоци за обезбедувањето;
- вкупен износ на рефинансирани кредити;
- вкупен износ на реструктурирани кредити;
- максимален број на денови на доцнење во исполнувањето на обврските и соодветен износ;
- вкупен износ на изложеноста за која е жирант (доколку клиентот е жирант) на датумот за којшто се известува;
- намена на изложеноста кон клиентот - физичко лице;
- вкупен износ на пријавени отпишани побарувања;
- други податоци и информации.

9. Народната банка овозможува расположливост на податоците и информациите од Кредитниот регистар од точката 8 од ова упатство, во рок од 7 (седум) работни дена по истекот на роковите предвидени во точката 7 од ова упатство.

#### **IV. ЗАВРШНИ ОДРЕДБИ**

10. Со отпочнувањето со примена на ова упатство, престанува да важи Упатството за спроведување на Одлуката за содржината и начинот на функционирање на кредитниот регистар („Службен весник на Република Македонија“ бр. 139/11).

11. Ова упатство влегува во сила на денот на објавувањето во „Службен весник на Република Македонија“, а ќе почне да се применува за податоците со состојба на 31 декември 2013 година.

По исклучок на ставот 1 од оваа точка, обврската за доставувањето на податоците од редовите 11-1, 11-2, 12-а, 13-а, 14-а, 15-а, 24-1, 24-а-1, 24-б, 27-1, 29-1, 33-а и 41-1 од прилогот бр. 1 и податоците за шифрите за видот на обезбедувањето 018 и 019 од прилогот бр. 4 од ова упатство ќе почне да се применува од 1 декември 2014 година.

Обврската за доставување на податоците од редовите 11, 24, 24-а, 27, 29 и 41 од прилогот бр. 1 од ова упатство ќе важи до 30 ноември 2014 година (за податоците со состојба на 30 ноември 2014 година).

**У бр. 1890**  
**22 јануари 2014 година**  
**Скопје**

**Гувернер**  
**Димитар Богов**

## Прилог бр. 1

Листа на влезните податоци

Р. бр.	Назив на полето	Опис на полето	Задолжително внесување
1	2	3	
1	Тип	<b>Код на типот „клиент“:</b>  01 - правно лице. Се внесува секое правно лице.  02 - физичко лице*. Се внесува секое физичко лице.  03 - население**. Се внесува збирниот износ на сите кредитни партии на физичките лица под лимитот пропишан со Одлуката, поделен според категоријата на ризик, валутата, намената и видот на исправката на вредноста/посебната резерва.  04 - правни лица**. Се внесува збирниот износ на сите кредитни партии на правните лица и на другите клиенти (08), под лимитот пропишан со Одлуката, поделен според категоријата на ризик, валутата, претежната дејност и видот на исправката на вредноста/посебната резерва.  05 - трговци на мало**. Се внесува збирниот износ на сите кредитни партии на трговците на мало, под лимитот пропишан со Одлуката, поделен според категоријата на ризик, валутата, намената и видот на исправката на вредноста/посебната резерва.  06 - банки. Се внесува секоја банка.  07 - небанкарски финансиски институции. Се внесува секоја небанкарска финансиска институција.  08 - други клиенти (упатна литература: Водич за класификација според институционалните сектори: централна влада, локална самоуправа, фондови за социјално осигурување, непрофитни институции коишто им служат на	Да

		<p>домаќинствата).</p> <p>09 - трговци на мало. Се внесува секое лице*.</p> <hr/> <p>* Едно и исто лице може да биде пријавено и како физичко лице и како трговец на мало, во зависност од тоа дали кредитот го користи како физичко лице или за деловна активност.</p> <p>** Забелешка: Вкупниот износ за типовите 03 - население, 04 - правни лица и 05 - трговци на мало не треба да надмине 5% од вкупната кредитна изложеност.</p>	
2	Рез	<b>Код за резидент (Р) / нерезидент (Н)</b>	Да
3	Код	<p><b>Код за уникатна идентификација во РМ:</b></p> <p>Матичен број: за правно лице - резидент и за трговец на мало.</p> <p>ЕМБГ: за физичко лице - резидент.</p> <p>‘0000000000001’ за збирен износ „население“.</p> <p>‘0000000xxxxx2’ за збирен износ „правни лица“ (xxxxx е претежна дејност на групата; пример, за „пдејност“ = 02 се внесува ‘0000000020002’).</p> <p>‘0000000000003’- за збирен износ „трговци на мало“.</p> <p>Код за правно лице - нерезидент.  Постапка за внесување на кодот: код на државата (2 знака) + единствен матичен број (ИД) во матичната држава (без специјални знаци); пример: ИТ4064488.</p> <p>Код за физичко лице - нерезидент.  Постапка за внесување на кодот: код на држава (2 знака) + број на пасош (без специјални знаци); пример: ИТ235617Г8.</p> <p>Код за странски банки. Постапка за внесување на кодот: код на држава (2 знака) + код СВИФТ на странската банка.</p>	Да
4	Данбр	<b>Даночен број</b> за правни лица - резиденти.	Само за типовите = 01, 06, 07, 08 и 09.
5	Назив	<b>Назив</b> на правното лице.	Да, освен за типот = 02. За типот = 09 ова поле се пополнува

			само за трговците-поединци со регистрирана дејност. За типовите = 03, 04 и 05 се внесува опис (население, правни лица, трговци на мало).
6	Име	<b>Име</b> на физичкото лице.	Само за типовите = 02 и 09.
7	Презиме	<b>Презиме</b> на физичкото лице.	Само за типовите = 02 и 09.
8	Град	<b>Општина</b> согласно со прилогот бр. 5.	Само за резиденти. За типовите = 03, 04 и 05 ова поле не се пополнува.
9	Држава	<b>Држава</b>	Да
10	дејност	<b>Претежна дејност</b> кај правни лица (се внесува четирицифрена шифра на дејноста согласно со Одлуката за донесување на националната класификација на дејностите - НКД Рев.2).	Само за типовите = 01, 04, 06, 07 и 08.
11	брКП	<b>Број на кредитната партија</b> , секоја банка го прикажува по сопствен формат. Доколку во рамките на иста кредитна партија постојат побарувања изразени во различна валута, тогаш се пријавува истиот број на кредитната партија со додавање на ознаката „/x“. Пример, за главница во денари со девизна клаузула ќе се пријави „број на кредитната партија/1“, за провизијата во денари ќе се пријави „број на кредитната партија/2“ итн. Ова поле се пополнува заклучно со 30 ноември 2014 година.	Да

11-1	брКП	<p><b>Број на кредитна партија</b>, секоја банка го прикажува по сопствен формат. Доколку во рамките на иста кредитна партија постојат побарувања изразени во различна валута или дел од кредитната партија е обезбеден со паричен депозит којшто ги исполнува условите дефинирани во точката 12, потточка 12.1 од Одлуката за управување со кредитниот ризик, тогаш се пријавува истиот број на кредитна партија со додавање на ознаката „/х“.</p> <p>Пример 1, за главница во денари со девизна клаузула ќе се пријави „број на кредитната партија/1“, за провизијата во денари ќе се пријави „број на кредитната партија/2“ итн.</p> <p>Пример 2, за кредитна партија којашто делумно е обезбедена со паричен депозит, за делот обезбеден со паричниот депозит ќе се пријави „број на кредитната партија/1“, а за необезбедениот дел од кредитната партија со паричен депозит ќе се пријави „број на кредитната партија/2“ итн. Банката може да избере дали ќе пријавува една кредитна партија со просечна исправка на вредноста/посебна резерва или ќе пријавува две кредитни партии како во примерот 2. Ова поле се пополнува од 1 декември 2014 година.</p>	Да
11-2	брКПС	<p><b>Број на стари кредитни партии.</b> Доколку при реструктурирањето (Р), продолжувањето на рокот на достасување (П)***, консолидацијата или другите рефинансирања (К)****, банката одобрува кредитна партија со нов број, во тој случај во ова поле се наведуваат броевите на кредитните партии коишто се опфатени со <b>тоа</b> реструктурирање, продолжување на рокот на достасување, консолидација или други рефинансирања (на пример: број на стара кредитна партија/број на стара кредитна партија/ број на стара кредитна партија итн.).</p> <p>Ова поле се пополнува од 1 декември 2014 година за кредитните изложености кај кои е извршено реструктурирање, продолжување на рокот на достасување, консолидација или други рефинансирања</p>	Да, освен за исклучоците предвидени во колоната 3.

		<p>од 1 декември 2014 година.</p> <p>*** Забелешка: Во понатамошниот текст од овој прилог под <b>продолжување на рокот на достасување</b> се подразбира продолжувањето на рокот на достасување согласно со точката 2 потточка 2.10 алинеја 2 од Одлуката за управување со кредитниот ризик.</p> <p>**** Забелешка: Во понатамошниот текст од овој прилог под <b>консолидација или други рефинансирања</b> не се подразбираат рефинансирањата согласно со точката 2 потточка 2.10 алинеја 3 од Одлуката за управување со кредитниот ризик.</p>	
12	типКР	<p>А - ануитетски;</p> <p>Е - еднократен (се вклучуваат и изложеностите коишто произлегуваат од една кредитна партија, на пример: провизија);</p> <p>К - кредитни картички и тековни сметки.</p>	Да, освен за типовите = 03, 04 и 05.
12-а	износА	<p><b>Износ на ануитетот.</b> Се внесува износот на ануитетот на датумот на известувањето.</p> <p>Ова поле се пополнува од 1 декември 2014 година за сите кредитни изложености за кои полето 12 (типКР) е А.</p>	Да, освен за типовите = 03, 04 и 05.
13	дат1Одобр	<p><b>Датум на првиот излез на пари.</b> Доколку станува збор за изложеност кај која нема излез на пари (гаранција, акредитив), изложеност врз основа на дозволени пречекорувања, кредитни картички и слично, се става датумот на склучување на договорот.</p> <p>Ова поле не се пополнува во случај на консолидација на повеќе кредитни партии.</p> <p>Во случај кога нема датум на склучување на договорот (пр. изложеност само врз основа на провизија), ова поле не се пополнува (празно).</p> <p>Ова поле не се пополнува и доколку изложеноста се состои само од камата. Ова поле не е задолжително доколку изложеноста се состои само од средства по видување и депозити преку ноќ кај банки.</p>	Да, освен за типовите = 03, 04, 05 и за исклучоците предвидени во колоната 3.
13-а	датР/П/К	<p><b>Датум на реструктурирање, продолжување на рокот на достасување, консолидација или други рефинансирања.</b> Се внесува датумот на реструктурирањето (датР),</p>	Да, освен за типовите = 03, 04, 05 и за исклучоците предвидени во колоната 3.



		<p>продолжувањето на рокот на достасување (датП), консолидацијата или другите рефинансирања (датК). Ова поле се пополнува од 1 декември 2014 година за кредитните изложености кај кои е извршено реструктурирање, продолжување на рокот на достасување, консолидација или друго рефинансирање од 1 декември 2014 година.</p>	
14	одобрКР	<p><b>Одобрен износ на изложеност</b> (кредит, гаранција, акредитив, рамковен кредит, кредитна картичка и слично) при првото одобрување. За вонбилансната изложеност се внесува договорниот износ.</p> <p>Ова поле не се пополнува во случај на консолидација на повеќе кредитни партии.</p> <p>Ова поле не се пополнува доколку изложеноста се состои само од други побарувања и/или камата.</p> <p>Ова поле не е задолжително доколку изложеноста се состои само од средства по видување и депозити преку ноќ кај банки.</p>	<p>Да, освен за типовите = 03, 04, 05 и за исклучоците предвидени во колоната 3.</p>
14-а	одобрР/П/К	<p><b>Одобрен износ при реструктурирањето (одобрР), продолжувањето на рокот на достасување (одобрП), консолидацијата или другите рефинансирања (одобрК).</b> Се внесува износот на кредитната изложеност на датумот на реструктурирањето, продолжувањето на рокот на достасување, консолидацијата или другото рефинансирање.</p> <p>Ова поле се пополнува од 1 декември 2014 година за кредитните изложености кај кои е извршено реструктурирање, продолжување на рокот на достасување, консолидација или друго рефинансирање од 1 декември 2014 година.</p>	<p>Да, освен за типовите = 03, 04, 05 и за исклучоците предвидени во колоната 3.</p>
15	датДостГла в	<p><b>Краен датум на достасување на изложеноста.</b> Се внесува крајниот датум на достасување на кредитната партија, согласно со договорот.</p> <p>За изложеноста врз основа на гаранции, акредитиви, кредитни картички, тековна сметки и слични производи, во оваа позиција се внесува рокот на важноста. При ануитетска отплата, се внесува датумот на достасување на последниот ануитет.</p>	<p>Да, освен за типовите = 03, 04, 05, и за исклучоците предвидени во колоната 3.</p>

		Во случај кога нема датум на достасување (пр. изложеност само врз основа на провизија) и/или доколку изложеноста се состои само од камата, ова поле не се пополнува (празно). Ова поле не е задолжително, доколку изложеноста се состои само од средства по видување и депозити преку ноќ кај банки.	
15-а	датГлав	<b>Датум на првото достасување на главницата.</b> Се внесува датумот на достасување на првата обврска за плаќање на главницата (првиот ануитет или датумот на истекување на грејс-периодот). Ова поле се пополнува од 1 декември 2014 година за кредитните изложености одобрени од 1 декември 2014 година за кои полето 12 (типКР) е А или за кои е одобрено одложено плаќање на главницата.	Да, освен за типовите = 03, 04, 05, и за исклучоците предвидени во колоната 3.
16	редГлав (1)	<b>Редовна главница - недостасана.</b> Се внесува износот на недостасаната главница на крајот на периодот за кој се известува. Се внесува бруто-износот, не земајќи го предвид износот на исправката на вредноста и на акумулираната амортизација.	Да
17	изДостГлав (2)	<b>Редовна главница - достасана.</b> Се внесува износот на достасаната главница, на крајот на периодот за кој се известува. Се внесува бруто-износот, не земајќи го предвид износот на исправката на вредноста и на акумулираната амортизација.	Да
18	редКам (3)	<b>Редовна камата.</b> Се внесува износот на каматата (редовна достасана и недостасана) на крајот на периодот за кој се известува.	Да
19	нефГлав (4)	<b>Нефункционална главница.</b> Се внесува износот на нефункционалната главница на крајот на периодот за кој се известува. Се внесува бруто-износот, не земајќи го предвид износот на исправката на вредноста и на акумулираната амортизација.	Да
20	нефКам (5)	<b>Нефункционална камата.</b> Се внесува износот на нефункционалната камата на крајот на периодот за кој се известува.	Да
21	дрПобар (6)	<b>Други побарувања.</b> Се внесува износот на другите побарувања на крајот на	Да

		периодот за кој се известува.	
22	вонСтав (7)	<b>Вонбилансни ставки.</b> Се внесува износот на вонбилансните позиции на крајот на периодот за кој се известува.	Да
23	вкИзлоз	<b>Вкупна изложеност:</b> Збир од износите во полињата 16, 17, 18, 19, 21 и 22.	Да
24	макДД	<b>Максимален број денови на доцнење</b> (на најголемото доцнење). Ова поле се пополнува заклучно со 30 ноември 2014 година.	Да, освен за типовите = 03, 04 и 05.
24-1	макДДГ/К/ Д	<b>Максимален број денови на доцнење</b> на датумот на известување, и тоа: (макДДГ) за главницата; (макДДК) за каматата; (макДДД) за другите побарувања. Ова поле се пополнува од 1 декември 2014 година.	Да, освен за типовите = 03, 04 и 05.
24-а	износДД	Се внесува <b>износот</b> на кој се однесува максималниот број денови на доцнење. Ова поле се пополнува заклучно со 30 ноември 2014 година.	Да, освен за типовите = 03, 04, 05.
24-а-1	износДДГ/ К/Д	Се внесува <b>износот</b> на кој се однесува максималниот број денови на доцнење на датумот на известување, и тоа: (износ ДДГ) за главницата; (износДДК) за каматата; (износДДД) за другите побарувања. Ова поле се пополнува од 1 декември 2014 година.	Да, освен за типовите = 03, 04, 05.
24-6	КП	<b>Намирување на обврските</b> на датумот на известување. Се внесува: (КП1) доколку отплатите (делумно или целосно) ги врши жирантот; (КП2) доколку отплатите (делумно или целосно) ги врши друго лице врз основа на склучен договор за пристапување кон долг. Во сите други случаи на намирување на обврските, ова поле не се пополнува. Ова поле се пополнува од 1 декември 2014 година.	Да, освен за типовите = 03, 04, 05 и за исклучокот предвиден во колоната 3.
25	КС	<b>Каматна стапка</b> , односно процентот на номиналната каматна стапка (на годишно ниво), важечка на датумот за кој се доставуваат податоците, претставен со една децимала. Ова поле не се пополнува за вонбилансните ставки и за другите побарувања (0.0).	Да, освен за типовите = 03, 04, 05 и за исклучоците предвидени во колоната 3.
26	типКС	<b>Тип на каматна стапка</b> според склучениот договор: (Ф) фиксна каматна стапка, којашто е непроменлива; (П) прилагодлива каматна стапка,	Да, освен за типовите = 03, 04, 05 и за исклучоците предвидени во колоната 3.

		<p>којашто се менува според одлука на надлежен орган на банката;  (В) променлива каматна стапка, којашто се менува во зависност од движењата на одредена референтна каматна стапка.  Пополнувањето на ова поле не е задолжително доколку изложеноста се состои само од други побарувања, вонбилансни ставки или нефункционална камата.</p>	
27	Р/П	<p><b>Реструктурирање или продолжување на рокот на достасување</b> на кредитната партија, и тоа:  (Р) реструктурирање;  (П) продолжување на рокот на достасување согласно со точката 2 потточка 2.10 алинеја 2 од Одлуката за управување со кредитниот ризик;  Доколку не е извршено ниту реструктурирање ниту продолжување на рокот на достасување, ова поле не се пополнува.  Ова поле се пополнува заклучно со 30 ноември 2014 година.</p>	<p>Да, освен за типовите = 03, 04, 05 и за исклучокот предвиден во колоната 3.</p>
27-1	Р/П/Ф/К	<p><b>Реструктурирање, продолжување на рокот на достасување, одобрување кредитна изложеност за плаќање на друга банка, консолидација или друго рефинансирање</b>, и тоа:  (Р) реструктурирање;  (П) продолжување на рокот на достасување согласно со точката 2 потточка 2.10 алинеја 2 од Одлуката за управување со кредитниот ризик;  (Ф) одобрување кредитна изложеност за плаќање на друга банка, согласно со точката 2 потточка 2.10 алинеја 3 од Одлуката за управување со кредитниот ризик;  (К) консолидација на повеќе побарувања согласно со точката 2 потточка 2.10 алинеја 1 од Одлуката за управување со кредитниот ризик или други рефинансирања согласно со точката 2 потточка 2.10 алинеја 2 од Одлуката за управување со кредитниот ризик коишто не се опфатени со ознаката (П).  Ова поле се пополнува од 1 декември 2014 година, при што ознаките (Ф) и (К) се внесуваат за изложеностите коишто се рефинансирани од 1 декември 2014 година.  Доколку не е извршено реструктурирање,</p>	<p>Да, освен за типовите = 03, 04, 05 и за исклучоците предвидени во колоната 3.</p>

		продолжување на рокот на достасување, одобрување кредитна изложеност за плаќање на друга банка, консолидација или друго рефинансирање, ова поле не се пополнува.	
28	брР/П	<b>Број на продолжувања на рокот на достасување/број на реструктурирања.</b> Доколку не е извршено ниту едно продолжување на рокот на достасување/реструктурирање на изложеноста и за типовите = 03, 04 и 05, се внесува 0.	Да
29	новДатДост Т	<b>Датум на достасување на изложеноста, по извршеното продолжување на рокот на достасување/реструктурирање,</b> согласно со правилата за полето 15 (датДостГлав). Овој податок се внесува само доколку е извршено продолжување на рокот на достасување/реструктурирање (во спротивно, ова поле останува празно). Ова поле се пополнува заклучно со 30 ноември 2014 година.	Да, само во случај кога полето 27 е Р или П и полето 28 >0.
29-1	новДатДост Т	<b>Нов датум на достасување</b> на изложеноста согласно со правилата за полето 15 (датДостГлав), по извршеното реструктурирање, продолжување на рокот на достасување, консолидација или друго рефинансирање. Овој податок се внесува само доколку е променет датумот на достасување на кредитната изложеност (во спротивно, ова поле останува празно). Ова поле се пополнува од 1 декември 2014 година за кредитните изложености кај кои е извршено реструктурирање, продолжување на рокот на достасување, консолидација или друго рефинансирање од 1 декември 2014 година.	Да, само во случај кога полето 27-1 е Р или П и полето 28 >0, или доколку полето 27-1 е К и е извршено скратување на рокот на достасување на побарувањето.
30	процентИс правПосеб Рез	<b>Процент на извршена исправка на вредноста и издвоена посебна резерва.</b> Се внесува децимален број од 0 до 100 со 1 децимално место.	Да
31	изИсправП осебРез	<b>Износ на исправка на вредноста и посебна резерва.</b>	Да
31-а	видИсправ ПосебРез	<b>Вид на исправка на вредноста/посебна резерва</b> Г - за исправка на вредноста/посебна резерва на групна основа за портфолио на кредити; П - за исправка на вредноста/посебна	Да

		резерва на поединечна основа; ПГ - за исправка на вредноста/посебна резерва за група слични финансиски инструменти.	
32	вал	<b>Валута</b> од шифрарникот на Народната банка за валути. Се внесува валутата во која е одобрен кредитот.	Да
33	валТипКр	<b>Валута</b> од шифрарникот на Народната банка за валути. Преку комбинација на вредностите од ова поле и од полето број 32, се одредува валутната структура на изложеноста (денари, девизи или денари со девизна клаузула).	Да
33-а	намДев	<b>Намена на кредитот во девизи.</b> При пополнувањето на оваа колона се користат шифрите: ПС - кредит во девизи за плаќање во странство; ПЗ - кредит во девизи за плаќање во земјата. Ова поле се пополнува од 1 декември 2014 година за склучените кредитни работи во девизи со резиденти согласно со подзаконската регулатива на Народната банка за условите и начинот под кои резидентите можат да склучуваат кредитни работи во девизи и да вршат плаќања врз основа на тие кредитни работи.	Само за склучени кредитни работи во девизи со резиденти.
34	намена	<b>Намена</b> на кредитот кај физичките лица и трговците на мало (согласно со прилогот бр. 2 и прилогот бр. 3).	Да, само за типовите = 02, 03, 05 и 09
35	видОбезб	<b>Вид на обезбедување</b> (согласно со прилогот бр. 4). За една кредитна партија може да се пријават повеќе обезбедувања. Известувањето за шифрите 018 и 019 започнува од 1 декември 2014 година.	Да, освен за типовите = 03, 04 и 05.
35-а	редОбезб	<b>Ред на обезбедување</b> (прв - се внесува 1, втор - се внесува 2). Ова поле не е задолжително за шифрите на обезбедување од 001 до 005 и од 014 до 017. Известувањето за шифрите 018 и 019 започнува од 1 декември 2014 година.	Да, освен за типовите = 03, 04, 05 и за исклучоците предвидени во колоната 3.
36	изОбезб	<b>Износ на обезбедување.</b> Ако еден ист предмет се користи како обезбедување за повеќе кредитни партии, тогаш се наведува вредноста на обезбедувањето (делот) што се однесува на конкретната кредитна партија. Износот на обезбедувањето не се внесува во случај кога видот на обезбедувањето	Да, освен за типовите = 03, 04 и 05.

		за кредитната изложеност, согласно со прилогот бр. 4 од ова упатство, има шифра 014 и 015. Известувањето за шифрите 018 и 019 започнува од 1 декември 2014 година.	
37	кодЗ	Матичен број/ЕМБГ на правното/физичкото лице <b>(жирант/кокредитобарател).</b> Доколку нема жирант/кокредитобарател, во ова поле се внесува: -1.	Да, освен за типовите = 03, 04 и 05.
37-а	данбрЗ	Даночен број на жирантот/кокредитобарателот.	Да, освен ако кодЗ = -1.
38	називЗ	Назив на жирантот/кокредитобарателот.	Да, освен ако кодЗ = -1.
39	имеЗ	Име на жирантот/кокредитобарателот.	Да, освен ако кодЗ = -1.
40	презимеЗ	Презиме на жирантот/кокредитобарателот.	Да, освен ако кодЗ = -1.
40-а	тип	З - жирант К - кокредитобарател Се однесува на податоците од полето бр. 37, 37-а, 38, 39 и 40.	Да, освен ако кодЗ = -1.
41	усогласена ДП	<b>Усогласена девизна позиција</b> на клиентот Д - усогласена девизна позиција Н - неусогласена девизна позиција Ова поле се пополнува заклучно со 30 ноември 2014 година.	Да, освен за типовите = 03, 04 и 05.
41-1	усогласена ДП	<b>Усогласена девизна позиција</b> на клиентот. При пополнувањето на оваа колона се користат шифрите: Д1 - нето-извозници; Д2 - правни лица кај кои цената на доминантниот производ зависи од движењата на цената на тој производ на светските берзи; Д – останати правни лица и физички лица со усогласена девизна позиција; Н – правни и физички лица со неусогласена девизна позиција. Ова поле се пополнува од 1 декември 2014 година.	Да, освен за типовите = 03, 04 и 05 и за исклучоците пропишани во точката 29 став 6 од Одлуката за управување со кредитниот ризик.
42	ГлавницаВ П (3)	Главница на крајот на месецот (согласно со Одлуката за дополнување на Одлуката за супервизорските стандарди за регулирање на достасаните, а ненаплатени побарувања на банките и штедилниците („Службен весник на Република Македонија“ бр. 27/98)).	Да
43	КаматаВП (4)	Камата на крајот на месецот (согласно со Одлуката за дополнување на Одлуката за супервизорските стандарди за регулирање на достасаните, а	Да

		ненаплатени побарувања на банките и штедилниците („Службен весник на Република Македонија“ бр. 27/98)).	
44	дрПобарВП (5)	Други побарувања на крајот на месецот (согласно со Одлуката за дополнување на Одлуката за супервизорските стандарди за регулирање на достасаните, а ненаплатени побарувања на банките и штедилниците („Службен весник на Република Македонија“ бр. 27/98)).	Да
45	вкИзложен остВП	Вкупна изложеност: збир од износите од полињата 42, 43 и 44.	Да
46	ГлавницаОП (3)	Состојба на <b>отпишаната главница</b> на крајот на месецот. Не се внесуваат мали износи на поединечно незначајни побарувања, согласно со регулативата на Народната банка за управување со кредитниот ризик.	Да, освен за исклучоците предвидени во колоната 3.
47	КаматаОП (4)	Состојба на <b>отпишаната камата</b> на крајот на месецот. Не се внесуваат мали износи на поединечно незначајни побарувања, согласно со регулативата на Народната банка за управување со кредитниот ризик.	Да, освен за исклучоците предвидени во колоната 3.
48	дрПобарОП (5)	Состојба на <b>другите отпишани побарувања</b> на крајот на месецот. Не се внесуваат мали износи на поединечно незначајни побарувања, согласно со регулативата на Народната банка за управување со кредитниот ризик.	Да, освен за исклучоците предвидени во колоната 3.
49	вкИзложен остОП	<b>Вкупна отпишана изложеност:</b> збир од износите од полињата 46, 47 и 48.	Да
50	називСерт	<b>Назив на сертификатот којшто ќе се прифаќа за внесување податоци</b>	Да
51	тел	<b>Телефон за контакт</b>	Да
52	е-пошта	<b>Електронска пошта за контакт</b>	Да



## Прилог бр. 2

Шифри за трговците на мало

<b>код</b>	<b>Трговци на мало</b>
1901	Земјоделство
1902	Трговија
1903	Други услужни дејности
1904	Останати дејности

### Прилог бр. 3

Шифри за намената на кредитите на физичките лица/населението

код	Намена
1801	Кредити за купување и реновирање станбен простор
18011	Кредити за купување и реновирање деловен простор
1802	Потрошувачки кредити
1803	Пречекорувања на трансакциски сметки
1804	Кредити врз основа на издадени кредитни картички
18041	Автомобилски кредити
1805	Други кредити

## Прилог бр. 4

Шифри за видот на обезбедувањето

код	Вид обезбедување
001	Паричен депозит/депо
002	Гаранции и хартии од вредност издадени од РМ
003	Хартии од вредност (со исклучок на хартиите од вредност издадени од РМ)
004	Гаранции од финансиски институции
005	Гаранции издадени од правни лица
006	Станбен простор за живеење и издавање за живеење
007	Друг станбен простор
008	Деловен простор
009	Магацински простор
010	Производствени капацитети
011	Друг недвижен имот
012	Моторни возила
013	Други подвижни предмети
014	Жиранти и меници
015	Кокредитобарател
016	Останато обезбедување
017	Необезбедено
018	Залог на побарувања од Република Македонија
019	Залог на побарувања, освен побарувањата од Република Македонија

## Прилог бр. 5

Шифри за населеното место (општината)

код	Населено место (општина)
101	Арачиново
102	Берово
103	Битола
104	Богданци
105	Боговиње
106	Босилово
107	Брвеница
108	Валандово
109	Василево
110	Вевчани
111	Велес
112	Виница
114	Врапчиште
115	Гевгелија
116	Гостивар
117	Градско
118	Дебар
119	Дебарца
120	Делчево
121	Демир Капија
122	Демир Хисар
123	Дојран
124	Долнени
126	Желино
128	Зелениково
129	Зрновци
130	Илинден
131	Јегуновце
132	Кавадарци
133	Карбинци
134	Кичево
135	Конче
136	Кочани
137	Кратово
138	Крива Паланка
139	Кривогаштани
140	Крушево
141	Куманово
142	Липково

143	Лозово
144	Маврово и Ростуше
145	Македонски Брод
146	Македонска Каменица
147	Могила
148	Неготино
149	Новаци
150	Ново Село
152	Охрид
153	Петровец
154	Пехчево
155	Пласница
156	Прилеп
157	Пробиштип
158	Радовиш
159	Ранковце
160	Ресен
161	Росоман
162	Старо Нагоричане
163	Свети Николе
164	Сопиште
165	Струга
166	Струмица
167	Студеничани
168	Теарце
169	Тетово
170	Центар Жупа
171	Чашка
172	Чешиново и Облешево
173	Чучер Сандево
174	Штип
175	Аеродром
176	Бутел
177	Гази Баба
178	Ѓорче Петров
179	Карпош
180	Кисела Вода
181	Сарај
182	Центар
183	Чаир
184	Шуто Оризари
185	Град Скопје